



גאווערנער קעטי האקול

אויף תיכף ארויסצוגעבן: 11/11/2021

גאווערנער האקול אנאנסירט דאס אויפלייכטן פון NYS לענדמארקס אנצוצייכענען "וועטעראן'ס דעי"

**12 לענדמארקס וועלן אויפגעלאכטן ווערן אין גרין אין אנערקענונג פון אלע תקופות פון מיליטערישע דינסט**

**ערשטע וועטעראנען קיאסק אינסטאלירט ביי דעם קאפיטאל ראיאן אויפנאמע צענטער מיטצוטיילן אינפארמאציע מאטעריאלן פאר וועטעראנען**

גאווערנער קעטי האקול האט היינט געמאלדן אז ניו יארק סטעיט לענדמארקס וועלן אויפגעלאכטן ווערן אין גרין, היינט, נאוועמבער 11, 2021, אנצוצייכענען "וועטעראן'ס דעי".

"וועטעראן'ס דעי" איז א צייט צו ווייזער אונזער דאנקבארקייט פאר די העלדישע אינדיווידועלן וועלכע האבן סערווירט צו באשיצן אונזער דעמאקראטיע און אונזערע פרייהייטן, " האט גאווערנער האקול געזאגט. "מיר וועלן פארזעצן ווייטער צו פירן אויף נייע איניציאטיוון, ווי דער פארענדיגונג פון דער ערשטער וועטעראנען אויפנאמע צענטער קיאסק אין דעם קאפיטאל ראיאן, זיכער צו מאכן אז וועטעראנען און זייערע פאמיליעס האבן די שטיצע און הילפס-מיטלען וואס זיי דארפן האבן. די היינטיגע אויפלייכטונג סימבאליזירט אונזער אומוואקלדיגע שטיצע צו ניו יארק'ס וועטעראנען, זיי צו ווייזן אז מיר שטייען ווייטער אינאיינעם מיט זיי און זייערע פאמיליעס יעדן איינציגן טאג."

די לענדמארקס צו ווערן אויפגעלאכטן אין אנערקענונג פון 'וועטעראן'ס דעי' רעכענען אריין:

- וואָן וואורלד טרעיד צענטער
- גאווערנער מעריאו מ. קאומאו ברידזש
- קאסציאושקא ברידזש
- דער העיטש. קארל מעקאל SUNY געביידע
- סטעיט עדיוקעשען געביידע
- אלפרעד ע. סמיט סטעיט אפיס געביידע
- סטעיט פעריגראונדס - הויפט אריינגאנג טויער און עקספא צענטער
- דער 'פראנקלין די. רוזוועלט' מיטל-הודסאן ברידזש

- גרענד צענטראל טערמינאל - פערשינג סקווער וויאדוקט
- אלבאני אינטערנאציאנאל עירפארט געיטוועי
- דער לעיק פלעסיד אלימפיק דזשאמפינג קאמפלעקס
- MTA LIRR - איסט ענד געיטוועי ביי פען סטעישיען

דער לענדמארק אויפלייכטונג איז א טייל פון 'אפעראציע גרין לייט', א נייע סטעיט-ברייטע איניציאטיוו אין צוזאמענארבעט מיט די NYS אסאסיעשען פון קאונטיס, דער NYS קאונטי וועטעראן סערוויס אפיצירן אסאסיעשען און דער NYS קאונטי עקזעקיוטיווס אסאסיעשען. דער קאמפיין צילט אויף צו זיין אן אנזעענדע סימבאל פון שטיצע פאר אלע תקופות פון מיליטערישע דינסט אין דעם פארם פון א גרינע באלייכטונג. די גרינע לעמפלעך וועלן סערווירן אלס שיינטורעמער פון אנערקענונג צו ווייזן ניו יארק'ס אייביגע פארפליכטונג צו די וועלכע האבן געדינט.

**NYS קאונטי וועטעראנען סערוויס אפיציר אסאסיעשען פרעזידענט דזשעיסאן סקינער (איראק קריג וועטעראן) האט געזאגט,** "איך שטאלציר מיך מיט מיין קאמיוניטי און די וועלכע האבן געפירט די באלייכטונג איבער'ן גאנצן סטעיט פון טיאגע קאונטי, עלמיירע, סירעקיוס, מאנראו קאונטי, און איצט סטעיט לענדמארקס איבעראל. מארטא סאווערברעי, סטיווען אקוואריא עסק, און מארקוס מאליונארא, זענען ריכטיג געווען שיינענדע ביישפילן פון רעגירונג און אדוואקאטיר ארבעט ווי עס קען זיין אמבעסטן. דער ריזיגער לאקאלע איניציאטיוו האט איצט די שטיצע פון אונזער סטעיט. מיר אלע טיילן זיך מיט מיט'ן ציל צו פארעהרן די וועלכע האבן געדינט. איך בין געבענטשט צו האבן די שטיצע פון אזוי פיל און איצט קען איך ציילן נאך איינס. א דאנק אייך גאווערנער האקול. איך קוק ארויס אויסצוהאלטן צוזאמענארבעטנדע באמיונגען צו בעסער סערווירן אונזערע וועטעראנען אינאיינעם."

**NYS אסאסיעשען פון קאונטיס עקזעקיוטיוו דירעקטאר סטיווען דזשעי. אקוואריא האט געזאגט,** "מיר קאמענדירן גאווערנער האקול פאר'ן זיך אנשליסן מיט קאונטיס איבער'ן סטעיט צו שיינען א ליכט אויף דער דינסט און מסירות נפש פון אונזערע וועטעראנען און פאר זייער אנטשלאסנקייט צו פארזיכערן אז וועטעראנען באקומען די בענעפיטן און שטיצע וואס זיי האבן פאר זיך פארדינט. 'אפעראציע גרין לייט' גיבט יחידים, ביזנעסער און רעגירונג פירער א וועג אויסצושטרעקן א האנט און לאזן וויסן פאר מיטגלידער פון דער וועטעראן קאמיוניטי אז מיר שטייען מיט זיי אינאיינעם און אז מיר זענען דאנקבאר פאר אלץ וואס זיי האבן געטוהן צו באשיצן אונזער לאנד און אונזער לעבנסשטייגער. פאר דעם 'וועטעראן'ס דעי' און ווייטער, דערמוטיגן מיר יעדן איינעם זיך אנצושליסן מיט אונז אין ווייזן א גרינע ליכט פון האפענונג און שטיצע פאר די מענער און פרויען וועלכע האבן אלעס ריזיקירט פאר'ן צוועק פון פרייהייט."

**מארקוס מאליונארא, פרעזידענט פון דעם NYS קאונטי עקזעקיוטיווס אסאסיעשען,** "מיר קענען קיינמאל נישט אינגאנצן צוריקצאלן פאר די אמעריקאנע העלדן פאר זייער דינסט און מסירות נפש — אבער מיר קענען טוהן בעסערס פאר זייער טוהען מיר שיינען א ליכט פון האפענונג און דאנקבארקייט פאר די וועלכע האבן סערווירט א דאנקבארע פאלק — און אין דער זעלבער צייט ארויסהייבן די סערוויסעס און הילפס-מיטלען וועלכע קאונטיס איבער גאנץ ניו יארק שטעלן צו פאר אונזערע וועטעראנען. מיר דאנקען גאווערנער האקול פאר'ן זיך אנשליסן מיט ניו יארק'ס קאונטיס, אויפלייכטן געביידעס און סטרוקטורן אין גרין, מאכנדיג ניו יארק א פאראייניגטע שיינטורעם אונז צו דערמאנען אונזער פליכט אמבעסטן צו סערווירן אונזערע וועטעראנען, זיי אויסהערן, זיך לערנען פון זיי און זיי באדאנקען."

גאווערנער האקול האט אויך געמאלדן דאס אינסטאלירן פון די סטעיט'ס ערשטע וועטעראנען אויפנאמע צענטער קיאסק ביי דעם קאפיטאל ראיאן אויפנאמע צענטער אין ניו באלטימאר. דער נייער קיאסק וועט גיבן ספעציעליזירטע אינפארמאציע און הילף און וועט סערווירן אלס א טויער פאר וועטעראנען זיך צו לערנען איבער די פראגראמען און סערוויסעס אויף וועלכע זיי קענען מעגליך זיין בארעכטיגט. דער נייער געבויטער קיאסק וועט פארבעסערן באוואוסטזיניגקייט איבער לאקאלע, סטעיט און פעדעראלע סערוויסעס פאר וועטעראנען און זייערע פאמיליעס.

**DVS עקזעקיוטיוו דעפיוטי דירעקטאר דזשאעל עווענס האט געזאגט, "איך אפלאדיר גאווערנער האקול'ס פירערשאפט אין שאפן דער סאמע ערשטער וועטעראנען אינפארמאציע קיאסק אין ניו יארק סטעיט. די פלאטפארמע גיבט א וויכטיגע געלעגנהייט צו פרעזענטירן פאר וועטעראנען צוגענגליכע אינפארמאציע איבער די בענעפיטן וואס זיי האבן פארדינט אין דינסט צו אונזער סטעיט און לאנד. DVS און אירע מיטארבעטער אגענטורן קוקן ארויס צו ניצן דעם קיאסק אויף זיך שטיין אין פארבינדונג און ארויסהעלפן פיל מער ניו יארקער וועטעראנען פאמיליעס."**

לכל הפחות 60 אייגנארטיגע סטעיט בענעפיטן זענען איצט צו באקומען פאר וועטעראנען, מיליטערישע דינסט מיטגלידער און זייערע פאמיליעס. די בענעפיטן רעכענען אריין בילדונג, פריאריטיזירטע צוטריט צו דזשאָב הילף, צוטריט צו דינסט-פארבינדענע דיסאביליטי פארגיטיגונג, און נאך. דער קיאסק אפפערט א גלאטיגן אופן וואס איז גרינג צו פארשטיין צו געוואוינער ווערן מער אינפארמאציע איבער די פראגראמען און ערמעגליכט פאר סטעיט אגענטורן צו שטיין ווייטער אין פארבינדונג מיט וועטעראנען און פארזיכערן אז זיי באקומען אלע בענעפיטן וואס זיי האבן זיך פארדינט דורך זייערע מיליטערישע דינסט.

איבער 714,000 וועטעראנען און זייערע פאמיליעס רופן ניו יארק סטעיט זייער היים, מיט אומגעפער 64,000 אין אלבאני, קאלומביע, גרין, סאראטאגע, סקענעקטעדי, רענעסעלער, ווארען, און וואשינגטאן קאונטיס. דער קאפיטאל ראיאן אויפנאמע צענטער באקומט קרוב צו 500,000 באזוכער יערליך און איז א זיכערע און גרינג צוגענגליכע לאקאציע פאר רייזע פארער צו האבן אן אידעאלן ארט פאר דעם סאמע ערשטן וועטעראן'ס קיאסק אין ניו יארק סטעיט.

אין צוזאמענארבעט מיט דעם איניציאטיוו וועט דער לעיבאר דעפארטמענט (DOL) איינלאדענען וועטעראנען זיך צו באטייליגן אין איר ווירטועלע קאריערע צענטער. ווען אין-פערסאן סערוויסעס זענען אפגעשטעלט געווארן אין 2020, האט DOL תיכף אנגעהויבן אנבאטן א ברייטע ריי ווירטועלע קאריערע צענטער סערוויסעס. היינט קענען קאסטומערס ווען איינגעלאדנט צו דעם ווירטועלן קאריערע צענטער, וועלכס ניצט פארגעשריטענע טעכנאלאגיע, אויסניצנדיג שטארקע ארטיפיציעלע אינטעליגענץ, צוצושטעלן דזשאָבס וועלכע זענען אמבעסטן צוגעפאסט צו א דזשאָב זוכער'ס פעאיגקייטן און ערפארונג.

**ניו יארק סטעיט לעיבאר דעפארטמענט קאמישענער ראבערטא רירדאן האט געזאגט, "מיר זענען אויף אייביג פארפליכטעט צו אונזערע וועטעראנען פאר סערווירן אונזער לאנד אין צייט פון נויט. דער ניו יארק סטעיט לעיבאר דעפארטמענט גיבט אלע ארבעטסלאזע ניו יארקער, אריינגערעכנט וועטעראנען, סערוויסעס און שטיצע צו מאכן פון זייערע קאריערע צילן א ווירקליכקייט. דער דיגיטאלער קיאסק איז א טייל פון ניו יארק'ס אנגייענדע אנטשלאסנקייט צו פארזיכערן אז אונזערע העלדן האבן גרינג צוטריט צו יעדעס הילפס-מיטל וואס איז פארהאן פאר זיי צו באקומען."**

פאר מער אינפארמאציע איבער וועטעראנען בענעפיטן, ביטע מאכט אן אפוינטמענט מיט וועטעראנען בענעפיטן ראטגעבער מיט דער ניו יארק סטעיט דייוויזיע פון וועטעראנען סערוויסעס אויף 888-838-7697 אדער אויף זייער [וועבזייטל](#).

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך אויסשרייבן](#)